

## 9મી ભારત - સર્બિયા વિદેશ કાર્યાલય પરામર્શ બેઠક (25 માર્ચ, 2026)

25 માર્ચ, 2026

ભારત અને સર્બિયાએ 25 માર્ચ 2026 ના રોજ સર્બિયાના બેલગ્રેડમાં 9મી વિદેશ કાર્યાલય પરામર્શ (FOC) બેઠક યોજી હતી. FOC ની અધ્યક્ષતા ભારત તરફથી વિદેશ મંત્રાલયના સચિવ (પશ્ચિમ) રાજદૂત સિબી જ્યોર્જ અને સર્બિયા તરફથી વિદેશ મંત્રાલયના રાજ્ય સચિવ શ્રી દમજન જોવિક દ્વારા કરવામાં આવી હતી.

2. સચિવ (પશ્ચિમ) એ સર્બિયાના વિદેશ મંત્રી મહામહિમ માર્કો જુરિકની મુલાકાત કરી હતી. તેઓએ ભારત અને સર્બિયા વચ્ચે હાલના સહયોગને વધારવા અને દ્વિપક્ષીય સહકારના ક્ષેત્રને વિસ્તૃત કરવાની રીતો પર ચર્ચા કરી.

3. ભારત અને સર્બિયા ગાઢ અને મૈત્રીપૂર્ણ સંબંધો ધરાવે છે, જે તેમના લોકોથી લોકો વચ્ચે લાંબા સમયથી યાલતા મિત્રતાના સંબંધો પર આધારિત છે. વ્યાપાર અને આર્થિક સંબંધો, સંરક્ષણ, વિજ્ઞાન અને ટેકનોલોજી, ફિન્ટેક, કૃષિ, સંસ્કૃતિ અને લોકોથી લોકોના પરસ્પર સંબંધો જેવા પરસ્પર હિતના ક્ષેત્રોને આવરી લેતા હાલના દ્વિપક્ષીય સંબંધોની વ્યાપક સમીક્ષા કરવામાં આવી. બંને પક્ષોએ બહુપક્ષીય મંચો પર તેમના મજબૂત સહયોગ અંગે પણ સંતોષ વ્યક્ત કર્યો.

4. બંને પક્ષોએ પરસ્પર હિતના પ્રાદેશિક અને વૈશ્વિક મુદ્દાઓ પર મંતવ્યોનું આદાન-પ્રદાન કર્યું.

5. મુલાકાત દરમિયાન, સચિવ (પશ્ચિમ)એ પણ સર્બિયામાં ભારતીય પ્રવાસીઓના સભ્યો સાથે વાતચીત કરી હતી.

નવી દિલ્લી

25 માર્ચ, 2026